




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.08.09 Date } පැය 2055	දුරකථන අංකය } 011-2887973 Tel.NO }	මගේ අංකය } D/Media/Out/1558 /2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	--	---

පුරාවිද්‍යා වටිනාකමකින් යුත් රජයට අයත් භූමි ප්‍රදේශයක් තුළ කැණීම් සිදුකර ඉල්මනයිට් ඇතුලු වටිනා ඛනිජ ද්‍රව්‍ය කැණීම, සැකසීම සහ ගබඩා කිරීම පිළිබඳව සිදු කරන ලද වැටලීමක් - වලාන දූෂණ මධ්‍ර්ත ප්‍රභාරක ඒකකය.

වැඩබලන පොලිස්පති තුමා වෙත ලද තොරතුරක් මත එතුමාගේ සෘජු අධීක්ෂණය යටතේ වලාන දූෂණ මධ්‍ර්ත ප්‍රභාරක ඒකකය විසින් 2025.08.09 වන දින වනාන්තවිල්ලව පොලිස් වසමේ ආරුවක්කාරු රජයට අයත් පුරාවිද්‍යා වටිනාකමකින් යුතු භූමියක් තුළ භූ විද්‍යා හා පතල් කැණීම් කායර්ශයේ නිසි අවසරයක් නොමැතිව ඉහත පුරාවිද්‍යා භූමිය තුළ නිතිරිති උල්ලංඝනය කරමින් යන්ත්‍ර සූත්‍ර භාවිතා කර ඉල්මනයිට් ඇතුලු වටිනා ඛනිජ ද්‍රව්‍ය කැණීම, සැකසීම හා ගබඩා කිරීම සම්බන්ධයෙන් පුද්ගලික සමාගමක ඉදි කිරීම් කටයුතු නතර කර එහි තිබූ යන්ත්‍ර සූත්‍ර, වාහන සහ ඉදිකිරීම් අත්අඩංගුවට ගැනීමක් සිදු කර ඇත.

වසර කිහිපයකට ඉහතදී ආරුවක්කාරු ප්‍රදේශයේ රජයට අයත් ඉඩමක් හුණුගල් ආශ්‍රයෙන් සිමෙන්ති නිෂ්පාදනය සඳහා බදු පදනම මත විදේශීය සමාගමකට ලබා දී ඇති අතර එම කටයුතු අතරතුර වෙනත් පුද්ගලික සමාගමක් විසින් ඕස්ට්‍රේලියා ශ්‍රී ලංකා ඒකාබද්ධ සමාගමක් වශයෙන් 2013 වර්ෂයේ ඉල්මනයිට් පිළිබඳව ගවේෂණය සිදු කිරීම මෙම භූමිය තුළ සිදු කර ඇත.

2019 වර්ෂයේ පාස්කු ප්‍රභාරය හා ඊට පසුව ඇතිවූ කොවිඩ් තත්ත්වය හේතුවෙන් ඕස්ට්‍රේලියානු සමාගම මෙම කැණීම් කටයුතු වලින් ඉවත් වීමත් සමගම දේශීය සමාගමක් භූ විද්‍යා හා පතල් කැණීම් කායර්ශය මගින් ගවේෂණ බලපත්‍රයක් ලබා ගෙන එම භූමිය තුළ ඉල්මනයිට් ඇතුලු ඛනිජ නිධි සම්බන්ධයෙන් ගවේෂණයක් සිදුකර ඇත. එහිදී එම සමාගම මගින් එම භූමිය තුළ ඉල්මනයිට් ඇතුලු වටිනා ඛනිජ ද්‍රව්‍ය පවතින බවට තහවුරු කර ගැනීමෙන් පසු කැණීම් කටයුතු සඳහා අවසර ලබා ගැනීමට ඉල්ලීම් කර ඇතත් එකඟතාවයක් නොමැතිවීම මත එම බලපත්‍ර ලබා දීමක් සිදු කර නොමැත.

තවද 2018 වර්ෂයේදී සිදු කරන ලද සමීක්ෂණයකදී මෙම භූමිය පුරාවිද්‍යා උරුමයන් පිළිබඳ ලේඛණයට ඇතුලත් කර ඇති භූමියක් ලෙස පුරාවිද්‍යා අධ්‍යක්ෂ ජෙනරාල් විසින් ප්‍රකාශයට පත් කර ඇති බවට අනාවරණය වේ.

එසේ තිබියදී දේශීය පුද්ගලික සමාගමක් විසින් පුරාවිද්‍යා වටිනාකමක් සහිත මෙම භූමිය තුළ ඉල්මනයිට් ඇතුලු වටිනා ඛනිජ ද්‍රව්‍ය සැකසීම සඳහා මහා පරිමාණ ජලාශ දෙකක් ඉදි කරමින් ජලය පිරවීමට කටයුතු කර ඇත. ඊට අමතරව විල්පත්තුව අභයභූමියට යාබදව පිහිටි භූමිය තුළද පරිසර විනාශයක් සිදු කරමින් තවත් ජලාශ 03ක්ද මේ වන විට සකස් කරමින් සිටි ඇත.

එවැනි පසුබිමක් තුළ මෙම කැණීම් කටයුතු සිදු කළ ඉහත පුද්ගලික සමාගමේ යන්ත්‍ර සූත්‍ර, වාහන හා ඉදිකිරීම් පොලිස් භාරයට ගෙන ඇත. මේ වන විට මෙම ස්ථානයේ ආරක්ෂාව සඳහා පොලිස් නිලධාරීන් යෙදවීමට කටයුතු කර ඇත.

මේ සම්බන්ධව ඉදිරි විමර්ශන කටයුතු වලාන දූෂණ මධ්‍ර්ත ප්‍රහාරක ඒකකයේ නිලධාරීන් විසින් සිදු කරනු ලබයි.

පොලිස් මාධ්‍ය කොට්ඨාසය.